

1. Il-Prologu

Neżżgħuli l-libsa ta' rahħal u l-ħorġa,
ħudu s-suffara li saffart ġol-wied:
għannejt il-ġmiel tas-siġar u l-egħlieqi,
issa ser nġhanni l-ħażen tad-drawwiet.

Libbsuni libsa bajda b'dammi suwed,
iżbgħuli wiċċi aħmar daqs in-nar,
'tuni parrokkja safra b'xagħar imqanfed,
qegħduli lembut għoli fuq ix-xagħar.

Bħall-buffu tas-sultan ħalluni ninbex
u nweġġa' lil kulhadd u nġhid li rrid;
ħalluni nwaqqa' għaċ-ċajt, ħalluni nidħak,
fehmenti waħda biss, fehma ta' ġid.

Tobogħdunix; iżda idħlu ġewwa fikom,
araw kif intom pulċinelli żgħar;
jekk jirnexxilkom tidħku ġewwa fikom
bikom infuskom tkunu għorrief kbar.